

(സി) പ്രസ്തുത പ്രവൃത്തികളിൽ ഏതിനൊക്കെ കളക്ടറേറ്റിലെ ദുരന്തനിവാരണ വകുപ്പിന്റെ നിർവ്വഹണാനുമതി ലഭിച്ചു, ഏതിനൊക്കെ ഇനിയും ലഭിക്കാനുണ്ട് തുടങ്ങിയ വിവരം ഇനംതിരിച്ച് ലഭ്യമാക്കാമോ?

(ബി&സി) വിവരം അനുബന്ധം 2 ആയി ചേർക്കുന്നു.*

(ഡി) പ്രസ്തുത പദ്ധതിയിൽ, ഒറ്റ പ്രവൃത്തിക്ക് പത്ത് ലക്ഷം രൂപ മാത്രം വിനിയോഗിക്കാം എന്ന മാനദണ്ഡം പ്രസ്തുത പ്രവൃത്തി പൂർണ്ണമായും പൂർത്തിയാക്കുന്നതിന് തടസ്സമാകുന്നു എന്ന വിവരം ശ്രദ്ധയിൽപ്പെട്ടിട്ടുണ്ടോ; ഒരു പ്രവൃത്തിക്ക് വിനിയോഗിക്കാവുന്ന പരമാവധി തുക വർദ്ധിപ്പിക്കുന്നതിനുള്ള നിർദ്ദേശം പരിഗണനയിലുണ്ടോ; വിശദാംശങ്ങൾ അറിയിക്കാമോ?

ശ്രദ്ധയിൽപ്പെട്ടിട്ടുണ്ട്. കേന്ദ്ര ദുരന്ത പ്രതികരണനിധിയുടെ മാനദണ്ഡപ്രകാരം അംഗീകൃത പ്രകൃതി ദുരന്തങ്ങളിൽ നാശം സംഭവിക്കുന്ന റോഡുകളുടെ പുനരുദ്ധാരണത്തിൽ ഗ്രാമീണ റോഡുകൾക്ക് കിലോമീറ്ററിന് 60,000 രൂപയും (അറ്റപതിനായിരം രൂപ മാത്രം) സ്റ്റേറ്റ് ഹൈവേ/ മേജർ ജില്ലാ റോഡുകൾക്ക് ഒരു ലക്ഷം രൂപയും മാത്രമാണ് അടിയന്തര പുനരുദ്ധാരണ പ്രവൃത്തികൾക്കായി വിനിയോഗിക്കാനാകുന്നത്. എന്നാൽ സംസ്ഥാനത്ത് നിലവിൽ പത്ത് ലക്ഷം രൂപ വരെ റോഡുകളുടെ പുനരുദ്ധാരണത്തിനായി സംസ്ഥാന ദുരന്ത പ്രതികരണ നിധിയിൽ നിന്നും വിനിയോഗിച്ചു വരുന്നു. ആയത് നിലവിലുള്ള കേന്ദ്ര മാനദണ്ഡങ്ങൾക്ക് ഉപരിയായതിനാൽ നിലവിൽ തുക ഉയർത്തുന്നത് സംബന്ധിച്ച വിഷയം പരിഗണനയിലില്ല.

വില്ലേജ് ഓഫീസുകൾക്ക് കെട്ടിടം

329(4339) ശ്രീ. സെബാസ്റ്റ്യൻ കുളത്തുങ്കൽ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) പുത്തൂർ നിയോജകമണ്ഡലത്തിൽ വിവിധ വില്ലേജ് ഓഫീസുകൾക്ക് പുതിയതായി കെട്ടിടം നിർമ്മിക്കാൻ നടപടി സ്വീകരിച്ചിട്ടുണ്ടോയെന്ന് വ്യക്തമാക്കുമോ; വിശദാംശം അറിയിക്കുമോ?

റീബിൽഡ് കേരള ഇനിഷ്യേറ്റീവ് പദ്ധതിയിൽ ഉൾപ്പെടുത്തി കൂവപ്പള്ളി, കൂട്ടിക്കൽ, പുത്തൂർ തെക്കേക്കര, ഈരാറ്റുപേട്ട എന്നീ വില്ലേജുകളിൽ സ്റ്റാർട്ട് വില്ലേജ് ഓഫീസുകൾ നിർമ്മിക്കുന്നതിനായി ഭരണാനുമതി നൽകിയിട്ടുണ്ട്. നിർമ്മാണ പ്രവൃത്തികൾ ആരംഭിക്കുന്നതിനുള്ള നടപടിക്രമങ്ങൾ പുരോഗമിച്ചു വരുന്നു. എം.എൽ.എ. ഫണ്ട് വിനിയോഗിച്ച് മുണ്ടക്കയം വില്ലേജ് ഓഫീസിന്

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

പുതിയ കെട്ടിടം പണിയുന്നതിനായി പൊതുമരാമത്ത് വകുപ്പ് കെട്ടിട വിഭാഗത്തെ നിർവ്വഹണ ഏജൻസിയായി തീരുമാനിച്ചിട്ടുണ്ട്.

(ബി) പ്രസ്തുത കെട്ടിട നിർമ്മാണം ത്വരിതപ്പെടുത്തുവാൻ നടപടി സ്വീകരിക്കുമോയെന്ന് വ്യക്തമാക്കുമോ?

പ്രസ്തുത കെട്ടിട നിർമ്മാണങ്ങൾ ത്വരിതപ്പെടുത്തുന്നതിലേയ്ക്കായി കൃത്യമായ ഇടവേളകളിൽ ജില്ലാ കളക്ടറുടെ നേതൃത്വത്തിൽ അവലോകന യോഗങ്ങൾ സംഘടിപ്പിച്ചു വരുന്നു.

വില്ലേജ് ഓഫീസുകൾക്ക് പുതിയ കെട്ടിടം

330(4340) ശ്രീ. കെ. കെ. രാമചന്ദ്രൻ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) പുതുക്കാട് മണ്ഡലത്തിൽ വില്ലേജ് ഓഫീസുകൾക്ക് പുതിയ കെട്ടിടം, നിലവിലുള്ള കെട്ടിടങ്ങളുടെ നവീകരണം എന്നിവയ്ക്കായി നടപടി സ്വീകരിച്ചിട്ടുണ്ടോ;

(ബി) ഉണ്ടെങ്കിൽ ഏതെല്ലാം വില്ലേജ് ഓഫീസുകളുടെ നിർമ്മാണ-നവീകരണ പ്രവൃത്തികൾക്കാണ് അനുമതി നൽകിയിട്ടുള്ളതെന്നും നിർമ്മാണം ഏത് ഘട്ടത്തിലാണെന്നും അറിയിക്കാമോ?

(എ&ബി) പുതുക്കാട് മണ്ഡലത്തിൽ വില്ലേജ് ഓഫീസുകൾക്ക് പുതിയ കെട്ടിടം, നിലവിലുള്ള കെട്ടിടങ്ങളുടെ നവീകരണം എന്നിവയ്ക്കായി സ്വീകരിച്ച നടപടികൾ സംബന്ധിച്ച വിശദാംശങ്ങൾ അനുബന്ധമായി ചേർക്കുന്നു.*

ചുനക്കര വില്ലേജ് ഓഫീസ്

331(4341) ശ്രീ. എം. എസ്. അരുൺകുമാർ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) മാവേലിക്കര നിയമസഭാ മണ്ഡലത്തിലെ ചുനക്കര വില്ലേജ് ഓഫീസ് പ്രവർത്തിക്കുന്ന കെട്ടിടം അതിവ ശോചനീയാവസ്ഥയിൽ ആണെന്നത് ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(ബി) ചുനക്കര വില്ലേജ് ഓഫീസ് സ്കാർട്ട് വില്ലേജ് ഓഫീസ് ആക്കുന്നതിനുള്ള നടപടികൾ സ്വീകരിക്കുമോ; വിശദമാക്കുമോ;

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.